

नागपूर महानगरपालिका सर्वसाधारण सभेने पारित केलेले ठराव क्र.३२ दिनांक ०३/०२/२०१० महाराष्ट्र महानगरपालिका अधिनियम कलम ४५१ अन्वये निलंबित करणेबाबत...

महाराष्ट्र शासन
नगर विकास विभाग

शासन निर्णय क्रमांक- नमपा-२०१२/अनौ.१३७/प्र.क्र.१२/१३/नवि-२६

मंत्रालय, मुंबई-४०० ०३२.

दिनांक :- १९ ऑक्टोबर, २०१६

वाचा :- १) नागपूर महानगरपालिकेचे पत्र क्र.सा.प्र/३२०४/अ.शा., दिनांक २४/०३/२०११

२) नागपूर महानगरपालिकेचे पत्र क्र.एम.सी./४२७/२०१६, दिनांक १६/०८/२०१६

प्रस्तावना :-

आयुक्त, नागपूर महानगरपालिका यांच्या संदर्भाधीन पत्रान्वये नागपूर महानगरपालिकेतील मुख्य अग्निशमन अधिकारी यांनी १४०० इमारतींना नियम बाह्य ना-हरकत प्रमाणपत्र दिल्याबाबत त्यांची विभागीय चौकशी करण्याचे आदेश तत्कालीन आयुक्तांनी दिले होते. मुख्य अग्निशमन अधिकारी सदरच्या कालावधीत सेवानिवृत्त झाले झाल्याने महाराष्ट्र नागरी सेवा नियम १९८२ नुसार त्यांचे विरुद्ध विभागीय चौकशी सुरु करण्यापूर्वी नियुक्ती प्राधिकरण महापालिका महासभेच्या मंजूरीकरीता दि.०३/०२/२००९ रोजी प्रस्ताव सादर करण्यात आला. महापालिकेच्या महासभा ठराव क्र. ३२ अन्वये प्रशासनाने सादर केलेला प्रस्ताव नामंजूर करण्यात आला.

महासभेने घेतलेला निर्णय प्रशासनाने सादर केलेल्या प्रस्तावाशी विसंगत असल्याने याबाबतचा कायदा, प्रशासन व जनभावनेच्या दृष्टीने असंयुक्तीक असल्याने महासभेने केलेला ठराव क्र.३२ दिनांक ०३/०२/२०१० हा महाराष्ट्र महानगरपालिका अधिनियम १९४९ चे कलम ४५१ नुसार विखंडीत करण्यात यावा, असे आयुक्त, नागपूर महानगरपालिका यांनी शासनाकडे पाठविलेल्या संदर्भाधीन २ नुसार पाठविलेल्या प्रस्तावावर निर्णय घेण्याचा प्रस्ताव शासनस्तरावर विचाराधीन होता.

शासन निर्णय :-

महासभेने घेतलेला निर्णय प्रशासनाने सादर केलेल्या प्रस्तावाशी विसंगत असल्याने याबाबतचा कायदा, प्रशासन व जनभावनेच्या दृष्टीने असंयुक्तीक असल्याने नागपूर महानगरपालिका सर्वसाधारण सभेने पारित केलेले ठराव क्र. ३२ दिनांक ०३/०२/२०१० हा महाराष्ट्र महानगरपालिका अधिनियमाचे कलम ४५१ (१) नुसार तात्पुरता निलंबित झाल्याचे मानण्यात येत आहे.

तथापि, यावर महाराष्ट्र महानगरपालिका अधिनियमाचे कलम ४५१(२) नुसार आदेशाच्या दिनांकापासून एक महिन्यात आयुक्त, अमरावती महापालिका तसेच महापालिका यांना अभिवेदन करण्यास संधी देण्यात येत आहे. विहीत मुदतीत अभिवेदन प्राप्त न झाल्यास, या अधिनियमातील कलम ४५१(३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१९१५२२५३३८२५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)

सह सचिव, महाराष्ट्र शासन

प्रति,

- १) मा.महापौर, नागपूर महानगरपालिका, नागपूर, द्वारा आयुक्त, नागपूर महानगरपालिका, नागपूर.
- २) आयुक्त, नागपूर महानगरपालिका, नागपूर
- ३) सचिव (नवि-२) यांचे वि.का.अ.
- ४) उप सचिव (नवि-२६), नगरविकास विभाग, मंत्रालय, मुंबई.
- ५) निवडनस्ती, कार्यासन नवि-२६.